

አልፋለሁ ይህን እዘላለሁ ቅጥሩን  
በጌታ ታምኜ ኢየሱስ ተሸክሞኝ  
ድል ሲያጎናጽፈኝ አያለሁኝ በአይኔ

1. ዛሬ ከግራ ቀኝ የወጋጋኝ እሾህ ነገር  
እንደበትር ሆኖ አሽጋግሮኝ ድል ስዘምር  
ጌታም ክብሩን ገልጦ የነፍሴን ረሀብ ሲያጠግብ  
አያለሁ ደግሞ አምናለሁ ስዘል ይህን ገደል

አልፋለሁ .....

2. ዙሪያዬን ሁሉ ከቦ ወጥመድ ተረከዜን ሊይዝ  
ሊያስቀረኝ አሰናክሎ ከቤት ርቄ እንድቅበዘበዝ  
ይኼ የታለመው እቅድ መቼ ግብ ሊመታ  
ያሣልፈኛልና ኤልሻዳዩ ጌታ

አልፋለሁ .....

3. ይኼ የእንባ ዘመን የለቅሶ ጊዜ ያልፍና  
ያምላኬን መጎብኘት መዳሰሱን በአይኔ አይና  
ከምስጋና ጋራ ውዳሴ በበገናዬ  
አቀርባለሁ ያንጊዜ ከፍ እንዲል ጌታዬ

አልፋለሁ .....

4. ዮርዳኖስ ቢንጣለል ከፊት ይልቅ እጅግ ቢያይል  
ጽዋው እስኪሞላ ልጠብቀው ልቤ ሳይዝል  
አይተወኝም ጌታ ብዬ ጉዞ ጀምሪያለሁ  
አንተን እያየሁ እግሬን ባሕር ውስጥ ነክሪያለሁ

አልፋለሁ .....